

உலகிலையே மிகப் பொய் பணி¹

(1 தீமோத்தூயு 3:1-7; தீத்து 1:5-9)

இந்தப் பிரசங்கம் உள்ளூர் சபையின் அங்கத்தினர்களிடம் திறமையுள்ள மூப்பர்களை நியமிக்க ஏதுவான மனுஷர்களின் பெயர்களை எழுதிக் கொடுக்கும்படி கேட்டுக் கொள்ளப்பட்ட ரூயிற்றுக்கிழமை பிரசங்கிக்கப்பட்டது. திறப்புப் பக்கங்கள் பெயர்களை எழுதிக் கொடுக்கும்படி பிரசங்கத்திற்குமுன் விதியோகிக்கப்பட்டன.

இந்த உள்ளூர் சபையின் குறிப்பிடத்தக்க வரலாற்று மைல்கல்லை எட்டியிருக்கிறோம், நாம் அநேக மாதங்களாக இந்த நாளைத்தான் எதிர்பார்த்துக் காத்துக் கொண்டிருந்தோம். இந்த நாளில் உள்ளூர் சபையில் மூப்பராக பணியாற்ற ஏதுவாக தகுதி பெற்ற ஆண்களின் பெயர்களை எழுதிக் கொடுக்கும்படிக் கேட்டுக் கொள்கிறோம். இந்த நேரத்தின் ஈர்ப்பு விசையை நான் உணருகிறேன். நாம் இப்பொழுது செயல்படுத்துகிற காரியம் இந்த உள்ளூர் சபையில் வருடத்துக்காக, புத்தாண்டுகள் கணக்காக கூட தாக்கத்தைக் கொண்டிருக்கும். எனவே, ஜெபத்தோடு நாம் இப்பொழுது துவங்காவிட்டால், அது ஒரு நடைமுறைக்கு அப்பாற்பட்ட காரியமாகி விடும்.

பரலோகத்திலிருக்கிற எங்கள் பிதாவே, ஒரு சபையாகக் கூடிவந்திருக்கிற எங்களோடு நீர் இருப்பீராக மூப்பர்களை தெரிவுசெய்யும் பொருட்டு அதன் நடைமுறையைத் துவங்குகிற இந்த நேரத்தில், எங்களுக்கு உதவியாயிரும். தகுதியாமசங்களை நாங்கள் பரிசோதித்துப் பார்க்கிற இந்த நேரத்தில், எங்களுக்கு உதவி செய்வீராக, இவை நீர் கொடுத்த தகுதியாமசங்கள். இந்தத் தகுதியாமசங்களைப் புரிந்து கொள்ளவும் தகுதியுள்ள நபர்களைக் கண்டு பிடிக்கவும் உதவியருந்தும். இந்த ஆண்களை ஏற்படுத்திய பின், அவர்களுக்கு நாங்கள் உதவியாயிருக்கவும், அவர்கள் செய்ய வேண்டிய தங்களின் கடமை களை செயல்படுத்த நாங்கள் அவர்களுக்கு ஊக்கமளிக்கவும் அதினால் நாங்களும் ஒரு உள்ளூர் சபை இருக்க வேண்டிய முறைப்படி இருக்க உதவியருந்தும். இந்தத் தொடர்பாடத்தை நிறைவு செய்யும் பொருட்டு என்னோடேகூட இருந்திருந்தும். நான் என்ன சொல்ல வேண்டுமோ அவைகளைச் சொல்லவும் எவ்வகையில் சொல்லவேண்டுமோ அவைகளையில் சொல்லவும் உதவி செய்யும். எங்கள் எல்லாருக்கும் உதவிசெய்யும், வழிநடத்தும், இயேசுவின் நாமத்தில், ஆமென்.

புதிய ஏற்பாடு வெளிப்படுத்தும் சபையின் ஆளுகை அமைப்பைக் குறித்து ஒரு மேலோட்டமான கண்ணோட்டத்தில் நான் துவங்க விரும்புகிறேன்.² கிறிஸ்து தான் சபையின் ஒரே தலைவர் (எபேசியர் 1:22, 23; காண்க மத்தேயு 28:18). மாநில அமைப்போ, தேசிய அமைப்போ, அகில உலக அமைப்போ

கிடையாது. அவை சுதந்திரமாக செயல்படும் உள்ளூர் சபைகளைக் கொண்டது³ (சுய ஆளுகை அமைப்பை).

ஓரே மாதிரி அமைப்பைக் கொண்ட உள்ளூர்சபைகளை⁴ பிலிப்பியர் 1:1ல் வாசிப்பதன் மூலம் காணலாம். பிலிப்பு பட்டணத்தில் இருந்த சபையாருக்கு பவுல் பின்வரும் வார்த்தைகளைக் கொண்டு நிருபத்தை துவங்கி எழுதுகிறார், “இயேசு கிறிஸ்துவின் ஊழியக்காரராகிய பவுலும் தீமோத்தேயும், பிலிப்பிபட்டணத்தில் கிறிஸ்து இயேசுவுக்குள்ளான பரிசுத்தவான்கள் அனைவருக்கும் கண்காணிகளுக்கும், உதவிக்காரருக்கும் எழுதுகிறதாவது.” இந்த வசனத்தில் நான்கு வித்தியாசப்பட்ட கூட்ட (குழு) மக்களைக் காண்கிறோம்.⁵ பவுலும் தீமோத்தேயும் பிரசங்கியார்கள் “பரிசுத்தவான்கள்” என்பது பொதுவான அங்கத்தினர்களைக் குறிக்கிறது. அடுத்து இரண்டு குழுக்கள் இருக்கின்றன. முதலாவது “கண்காணிகள்” என்று அழைக்கப்பட்டது. இது சபையின் மூப்பர்களுக்கு கொடுக்கப்பட்ட பெயர்களில் ஒன்று. இறுதியாக, உதவிக்காரர்கள் இருக்கின்றனர்.

உள்ளூர் சபையின் ஆளுகை அமைப்பில் இருதயம் போல் மையம் வகிப்பவர்கள் மூப்பர்கள். “கண்காணிகள்” என்ற வார்த்தை சுட்டிக் காட்டுவது போல இந்த மனுஷர்கள் உள்ளூர் சபையின் காரியங்களை மேற்பார்வை செய்து கண்காணிக்கும் பொறுப்பு ஒப்படைக்கப்பட்டவர்கள். அவர்கள் “தொடர்ந்து [நமது] ஆக்துமாக்களைக் கண்காணிப்பவர்கள்” (எபிரேயர் 13:17). இந்த மூப்பர்களுக்குக் கீழ், மூப்பர்களோடு, ஊழியம் செய்யவர்கள் உதவிக்காரர்கள். அவர்களுக்கு அடுத்து இருக்கும் அங்கத்தினர்களுடன், பிரசங்கியார்கள் இருக்கின்றனர். கர்த்தருடைய சபையில் உள்ளூர் சபையைக் காட்டிலும் பெரிதான அமைப்பு வேறொவும் இல்லாதபடியாலும், ... உள்ளூர் சபைக்குரிய தலையாய்ப் பொறுப்புகள் அனைத்தும் மூப்பர்களைச் சார்ந்திருப்பதாலும், மனித ஆக்துமாக்களுக்கான பொறுப்புகளைக் காட்டிலும் பெரிதான பொறுப்புகள் வேறொவும் இல்லாத படியினாலும், மூப்பர்களாக இருப்பதுதான் உலகிலேயே மிகப்பெரிய பணி⁶ என்று நான் குறிப்பிடுகிறேன்.

உலகிலேயே மிகப்பெரிய பணி மூப்பர் பணியெனில், பிறகு உலகிலேயே மூப்பர்களை நியமிப்பதுதான் மிக முக்கியமானதும் கடினமானதுமான வேலையாகும்.⁷ நாம் தேர்ந்தெடுக்கும் விஷயத்தில், மூப்பர்களைக் குறித்து அநேக சுத்தியங்களை நான் வலியுறுத்த விரும்புகிறேன். மூப்பராயிருப்பது உலகிலேயே மிகப்பெரிய பணி என்பதற்கு குறைந்த பட்சம் மூன்று காரணங்கள் உண்டு⁸. இந்தப்பணி மிகவும் சரியான தகுதிகோரிக்கைகளை, மிகப்பெரிய பொறுப்புகளை மற்றும் மிக அருமையான பிரதிபலன்களை கொண்டுள்ளது.

மிகவும் சரியான தகுதிகோரிக்கைகள்

வழக்கமாக ஒரு பணியில் அமருவதற்கு குறிப்பிட்டதகுதியாம்சங்கள் கோரப்படும், அல்லது முன் நிபந்தனைகள் தேவைப்படும். சட்டப்படி, பணி எவ்வளவு முக்கியத்துவமானதோ அந்த அளவுக்குச் சரியான தகுதி நிபந்தனைகளும் தேவைப்படும். கோரப்படும் தகுதிகள் பொதுவாக செய்யப்போகிற வேலையுடன் தொடர்புடையதாயிருக்கும். உதாரணமாக, மூப்பர்கள் ஆவிக்குரிய பொறுப்புக்களையுடையவர்களானதால், ஆவிக்குரிய தகுதி நிபந்தனைகளும் கோரப்படுகிறது.

உலகிலே உள்ள எந்த வேலைக்கும் மூப்பர்கள்தான் மிகவும் சரியான தகுதி நிபந்தனைக் கோரப்படுகின்றனர் என்று நான் நம்புகிறேன். அமெரிக்க ஜக்கிய நாடுகளில் ஒருவர் ஜனாதிபதியாக வரவேண்டுமானால், அவர் முப்பத்தைந்து வயது நிறைந்தவரும் அமெரிக்காவில் குறைந்த பட்சம் பதினான்கு ஆண்டுகளாவது தங்கியிருந்த குடியிருமை பெற்றவராகவும் இருக்க வேண்டும்.⁹ அமெரிக்காவில் இலட்சக்கணக்கோர் இந்தத் தகுதிகளையுடையவர்களாயிருக்கின்றனர். மூப்பர்களுக்கான தகுதி நிபந்தனை கோரிக்கை இன்னும் மிக அதிகமானதாக இருக்கிறது. எல்லாருமே மூப்பராகிவிட முடியாது.

1 தீமோத்தேயு 3 மூலம் தீத்து 1 மூலம் வரிசைபடுத்தப்பட்ட தகுதியாம்சங்களை நான் தொகுத்து தரட்டும்.¹⁰ இரண்டையும் கலந்து கொடுக்கப்படுகிற இந்தப் பட்டியலின் ஊடே நான் செல்லும்போது, அந்த இரண்டு வசனப் பகுதிகளிலும் காணப்படுகிற தகுதியாம்சங்களை நீங்கள் ஒப்பிட்டுப் பார்க்கலாம்; அவைகள் உங்கள் வேதாகமத்தில் ஒரு சில பக்கங்களுக்கு அப்பால் மாத்திரமே பிரிக்கப்பட்டுள்ளன.¹¹

(1) குற்றஞ்சாட்டப்படாதவன். 1 தீமோத்தேயு 3ல் “கண்காணியானவன் குற்றஞ்சாட்டப்படாதவனும்” (வசனம் 2) என்று நாம் வாசிக்கிறோம். தீத்துவுக்கு எழுதப்பட்ட நிருபத்திலும் மூப்பரானவன் “குற்றஞ்சாட்டப்படாதவனாக” இருக்க வேண்டும் என்று சொல்லப்படுகிறது (வசனம் 6). தொடர்ந்து, “கண்காணியானவன் தேவனுடைய உக்கிராணக்காரனுக்கேற்ற விதமாய், குற்றஞ்சாட்டப்படாதவனுமாயிருக்க வேண்டும் என்கிறது” (வசனம் 7). முன்பே நாம் கண்டபடி, “குற்றஞ்சாட்டப்படாதவன்” என்பது “பாவமற்றவன்” என்றோ “பரிபூரணப்பட்டவர்கள்” என்றோ பொருள்ள. கடந்த காலத்தில் செய்யப்பட்டக் குற்றங்கள் சரிசெய்யப்பட்டு விட்டது என்பது இதன் பொருள், அந்த மனுஷன் மனந்திரும்பி விசுவாசமுள்ள கிறிஸ்தவனாக அவசியத்தின்பேரில் ஊழியக்காரனாகக் கூட மீட்கப் பட்டிருக்கலாம். இதன் விளைவாக, இப்பொழுது அவனுக்கு எதிராக எந்தக் குற்றமும் கொண்டுவரப்பட முடியாது.

(2) ஒரே மனைவியை உடைய புருஷன். பலதார மனம் புரிவது பொதுவான வழக்கமாக இருந்த காலத்தில் இது எழுதப்பட்டது. புதியதாக மனமாற்றப்பட்டவர்கள் சிலர் அனேகமாக இந்தப் பிரச்சனையால் போராடிக் கொண்டிருந்திருக்கலாம். இந்தத் தகுதியாம்சம் பலதார மனம் முடித்தவர்களையும் பிரம்மச்சாரிகளையும் தவிர்க்கிறது.¹² ஒரு மூப்பர் ஒரே மனைவியையுடைய புருஷனாக, ஒரே ஒரு மனைவியையுடையவனாக இருக்க வேண்டும்.

(3) ஜாக்கிரதையுள்ளவன். இந்த தகுதியாம்சம் 1 தீமோத்தேயு 3:2ல் காணப்படுகிறது. புதிய ஏற்பாட்டில், கிரேக்க மொழியிலிருந்து “ஜாக்கிரதையுள்ளவன்” என்று மொழியெயர்க்கப்பட்ட வார்த்தையின் பொருள் மறைபொருளில் (உருவக மொழியில்) “எச்சரிக்கையாயிருத்தல், கண்காணிப்பாயிருத்தல்”¹³ (கவனமுடன் இருத்தல்) ஆகிய பொருள்களையுடையது. இந்தக் தகுதியாம்சத்தைப் பற்றி சொல்லும் போது தீமைகளுக்கு விலகி நிற்கவும் நன்மைகளுக்கு தன்னடக்கம் உள்ளவராயிருக்கவும் அறிந்திருத்தல் என்று சொல்லப்பட்டது.¹⁴

(4) தெளிந்த புத்தியுள்ளவன். 1 தீமோத்தேயுவில் “தெளிந்தபுத்தி” என்று குறிப்பிடப்பட்டதை (3:2), தீத்துவில் “அறிவுத்திறன்” என்று (1:8)

கூறப்பட்டுள்ளது; ஆனால் இந்த இரண்டு வார்த்தைகளுமே ஒரே கிரேக்க வார்த்தையிலிருந்து மொழிபெயர்க்கப்பட்டது (தமிழிலும் ஒரே வார்த்தையான “தெனிந்த புத்தி” தான் இரண்டு இடங்களிலும் பயன்படுத்தப்பட்டுள்ளது). ஒரு மூப்பார் நகைச்சுவை உணர்வுள்ளவராகவே இருக்கக் கூடாது என்பது இதன் பொருள் அல்ல, ஆகிலும் எப்பொழுது நகைப்பது, எப்பொழுது வினயமாக இருப்பது போன்ற காரியங்களை சரியாக அறிந்து செயல்படுவதை அர்த்தப்படுத்துகிறது. இன்னொரு வார்த்தையில் சொன்னால் அவர் பொது அறிவுடையவராயிருக்கிறார்.

(5) இச்சையடக்கமுள்ளவன். NASB வேதத்தில் 1 தீமோத்தேயுவில் இந்தக் தகுதி “மரியாதையுள்ளவன்” என்று குறிப்பிடப் பட்டுள்ளது (3:2). இவ்வார்த்தை “நன்கு ஒழுங்குபடுத்தப்பட்ட”¹⁵ அல்லது “முறையான” என்று பொருள்படும் வார்த்தையிலிருந்து வந்தது. தீத்துவில் இதேபோன்ற தகுதியை வரிசைபடுத்தியுள்ளார்: (தன்னடக்கமுள்ளவன்) “இச்சையடக்கமுள்ளவன்” (1:8). இவை இரண்டையும் “சுய ஒழுங்குபடுத்தப்பட்ட என்ற தலைப்பில் வைக்கிறேன்.” ஒரு மூப்பார் ஒழுங்குபடுத்தப்பட்ட, முறையான வாழ்க்கையை வாழ வேண்டும்.

(6) உபசரிக்கிறவன். இந்த தகுதியாம்சம் 1 தீமோத்தேயுவிலும் (3:2) தீத்துவிலும் (1:8) காணப்படுகிறது. ஒரு மூப்பார் தனது இருதயத்தையும் வீட்டையும் மற்றவர்களுக்காகத் திறந்து வைத்திருக்கிறார், ஏற்கனவே குறிப்பிட்டபடி, “உபசரிக்கிறவன்” என்பது கிரேக்க மொழியிலிருந்து “அந்நியர்களை நேசிக்கிறவன்” என்று பொருள்படத்தக்கதாக மொழிபெயர்க்கப்பட்டுள்ளது. ஒரு மூப்பார் தனது வாழ்நாள் முழுவதும் ஏதோ கொஞ்சம் நெருங்கிய சபை நண்பர்களுடன் காலத்தைக் கழித்துவிட்டு போவதல்ல. மாறாக அவர் எல்லா அங்கத்தினர்களோடும் பழக ஆர்வம் காட்ட வேண்டும். மூப்பருடைய பெரும்பாலான தகுதியாம்சங்கள் தனது குடும்பத்துடன் சம்பந்தப்பட்டுள்ளது. இது ஒரு உதாரணம். ஒருவரது மனவிய உபசரிப்புக் குணமற்றவராக இருப்பின் அவர் உபசரிக்கிறவராயிருக்க இயலாது.

(7) போதக சமர்த்தன். 1 தீமோத்தேயுவில் “போதக சமர்த்தன்” என்ற வார்த்தை பயன்படுத்தப்பட்டுள்ளது (3:2). இந்த கருத்து தீத்துவில் “ஆரோக்கியமான உபதேசத்தினாலே புத்திசொல்லவும், எதிர் பேசுகிறவர்களைக் கண்டனம் பண்ணவும் வல்லவனுமாயிருக்க வேண்டும்” என்று விரிவுபடுத்தி சொல்லப்படுகிறது (1:9). ஒரு முப்பார் எல்லாவற்றையும் அறிந்து வைத்திருக்க முடியாது, ஆகிலும் வேதாகமத்தின் அடிப்படைகளை அவர் பற்றிக் கொண்டிருப்பது அவசியம். அவர் பிரசங்கிக்கவோ, ஒரு வகுப்பை நடத்தவோ கூடிய திராணியுள்ளவராயிருக்க வேண்டும் என்ற அவசியமில்லை,¹⁶ ஆகிலும் ஏதோ ஒரு வகையில் மற்றவர்களோடு சத்தியத்தை பகிர்ந்து கொள்ளுகிற திறமையுடையவராயிருப்பது அவருக்கு அவசியம்.

(8) உண்மையான வசனத்தைப் பற்றிக் கொண்டிருப்பவன். இதற்கு முன் பேசப்பட்டதற்கு ஏறத்தாழ தொடர்புடையவை, “ஆரோக்கியமான உபதேசத்தினாலே புத்திசொல்லவும், எதிர் பேசுகிறவர்களைக் கண்டனம் பண்ணவும் வல்லவனுமாயிருக்கும்படி ... உண்மையான வசனத்தை நன்றாய் பற்றிக்கொள்ளுகிறவனுமாயிருக்க வேண்டும்” (தீத்து 1:9). ஒரு மூப்பார் சத்தியத்தில் ஆழமாய் வேறான்றி இருக்க வேண்டியது அவசியம், ஏனெனில்

“பலவித போதகமாகிய காற்றினாலே அடிபட்டு அலைகிறவர்களாயிருக்கக் கூடாது” (எபேசியர் 4:14). தேவனுடைய வெளிப்பாட்டை ஒரு போதும் கைவிடுவதில்லை என்கிற தீர்மானத்தையுடையவர் அவர்.

(9) மதுபானார் பிரியனாயிருக்கக் கூடாது இந்த தகுதி 1 தீமோத்தேயுவிலும் (3:3) தீத்துவிலும் (1:7) காணப்படுகிறது. மூப்பராயிருக்கிற ஒருவர் ஒயின், மதுபானங்கள், மற்றும் “இவ்வுலகம்” சார்ந்த வேலைகளில், அல்லது இவ்வுலகம் சார்ந்த வேறு எந்தக் காரியத்தினாலாகிலும் அடிமைப்பட்டவராயிருக்கக் கூடாது. அவர் ஆண்டவருக்கு மட்டுமே “அடிமை”ப்பட்டிருக்க வேண்டும்.

(10) சண்டை பண்ணாதவன் (1 தீமோத்தேயு 3:3; தீத்து 1:7), ஆகிய இரண்டு பட்டியலிலும் இந்த தகுதியாம்சம் குறிப்பிடப்பட்டுள்ளது, அதன் பொருள் ஒரு மூப்பர் “வன்முறையில் ஈடுபடுகிறவனாக” இருக்கக் கூடாது (NIV). சில மனிதர்கள் நன்றாக சண்டை போடுவதைக் காட்டிலும் வேறொதையும் விரும்புவதில்லை - தங்கள் முஷ்டியால் (குத்துச்) சண்டை போடாவிட்டாலும், தங்கள் வாயால் சண்டையிடுகிறவர்களாயிருப்பார்கள். ஒரு மூப்பர் ஒத்துப்போகாதவர் என்கிற குணாதிசயத்தை பெற்றிருக்க கூடாது.

(11) மூற் கோபமில்லாதவன். தீத்து கூடுதலாக, “மூற் கோபமில் லாதவனாயிருக்க” வேண்டும் என்று சொல்லுகிறார் (1:7). ஒரு மூப்பர் தனது கோபத்தைக் கட்டுப்படுத்தக் கற்றுக்கொண்டிருக்கிறார். தனது வார்த்தை மற்றவர்களை எந்தவகையிலாவது பாதித்துவிடக் கூடாது என்பதில் விழிப்புணர்வுள்ளவனாயிருக்கிறான்; ஆகையால், தனது வார்த்தைகளை ஜாக்கிரதையாய் தெரிவு செய்து பேசுகிறான்.

(12) பொறுமையும் சமாதானமும் உண்மையவன். ஒன்று தீமோத்தேயுவில் இந்த நேர்மறைக் குறிப்பை மூப்பர்களின் நடத்தையாகக் குறிப்பிடுகிறார். “சண்டை பண்ணாதவனும், பொறுமையுள்ளவனும். சமாதானமுள்ளவனுமாயிருக்கிறான்” (3:3). “கனவான் [பொறுமையான மனிதன் - ஜென்டில்மேன்]” எனும் வார்த்தை பழக்கத்தில் இல்லாத ஒரு வார்த்தையாகி விட்டது, ஆனால் ஒரு மூப்பர் அப்படியிருப்பது அவசியம். அவர் தனது உணர்ச்சி வசப்படும் தன்மையை கட்டுப்பாட்டில் வைத்திருக்கிறார், அவர் எவ்வளவாய் உணர்ச்சி வசப்பட்டாலும் மற்றவர்களிடத்தில் பொறுமையோடும் சமாதானத்தோடும் நடந்து கொள்ளுகிறார். அவரே சமாதானம் பண்ணுகிறவராயிருக்கிறார் (மத்தேயு 5:9).

(13) தன் இஷ்டப்படி செய்யாதவன். இந்த தகுதி எதிர்பார்ப்பு தீத்து 1:7ல் சொல்லப்பட்டுள்ளது. ஒரு மூப்பர் எழுப்பப்படுகிற ஒரு தர்க்கத்தின் இருபுறமும் பார்க்க வேண்டும். தனது வழிதான் பின்பற்றப்பட வேண்டும் என்று எப்பொழுதும் குறிப்பிடக் கூடாது. விசுவாசக்காரியம் உட்படாத காரியங்களில், அவன் இரக்கத்துடன் ஒப்புக் கொள்ளலாம்.

(14) பண ஆசையில்லாதவன். 1 தீமோத்தேயுவில் “பண ஆசையில்லாதவன்” என்று சொல்லுகிறது (3:3). ஒரு மூப்பர் முழுநேரப்பணியாற்றி சம்பளமும் அளிக்கப்பட வேண்டியது அவசியமேயானாலும் (காண்க 1 தீமோத்தேயு 5:17, 18),¹⁷ இதன் பொருள், “நீங்கள் ஆதாயம் பெறுவதற்காக மூப்பர்களாகாதிருங்கள்” (காண்க 1 பேதுரு 5:2). அநேகமாக, இந்த வாக்கியம் ஒரு மூப்பர் தனது முன்னுரிமைகளை சரியான முறையில் காத்துக் கொள்வது அவசியம் என்று குறிப்பிடலாம். தனது வாழ்க்கையில் அவர் எதைச் செய்தாலும். பணம் அவரது

பிரதானமான அக்கறையாயிருக்கக் கூடாது. அவருடைய வீடானாலும், சபையானாலும், சமுதாயமானாலும், அவர் ஜனங்களைக் குறித்தே அதிக அக்கறை காட்ட வேண்டும். தீத்துவில் சற்றே வித்தியாசமான கோணத்தில் சொல்லப்படுகிறது: “இழிவான ஆதாயத்தை இச்சியாதவன்”¹⁸ (1:7). சிலருக்கு பணம் மிகவும் முக்கியம், எப்படியாகிலும் அதைச் சம்பாதித்தே ஆகவேண்டும், நேர்மையற்றமுறையைக் கையாண்டாகிலும் சம்பாதிப்பார்கள். ஒரு மூப்பர் மனச்சாட்சிக்கு விரோதமின்றி நேர்மையாயிருக்க வேண்டும்.

(15) நல்லோர் மேல் பிரியமுள்ளவர்கள்: ஒரு மூப்பர் பணத்தில் பிரியப் படக் கூடாது, ஆனால் “நல்லவைகளில் அவர்கள் பிரியப்பட வேண்டும்” (தீத்து 1:8). “நல்லோர்மேல் [நல்ல மனுஷர்கள் மேல்] பிரியம் உள்ளவர்கள்” என்று கூறப்பட்டுள்ள “மனுஷர்” என்பது மொழிபெயர்ப்பாளர்களால் புகுத்தப்பட்ட வார்த்தை. ஆனால் இதின் பொருள் அதைக்காட்டிலும் விரிவான விளக்கமுடிடையது. ஒரு மூப்பர் நல்லவைகளாய் காணப்படுகிற எதையும் எல்லாவற்றையும் பிரியப்பட வேண்டியவர். அவர் நல்லவைகளில் தயவு காட்டி அதற்கு ஆதரவளிக்கிறவர்.

(16) தன் குடும்பத்தை நன்றாய் நடத்துகிறவன். 1 தீமோத்தேயுவிலும் தீத்துவிலும் பயன்படுத்தப்பட்டுள்ள பலமான வலியுறுத்தல் ஒரு மூப்பர் குடும்பஸ்தனாக இருக்க வேண்டும் என்பதுதான். 1 தீமோத்தேயு 3:4, 5ல், நாம் வாசிக்கிறோம். “தன் சொந்தக் குடும்பத்தை நன்றாய் நடத்துகிறவனும், தன் பிள்ளைகளை சகல நல்லொழுக்கமுள்ளவர்களாகக் கீழ்ப்படியப் பண்ணுகிறவனுமாயிருக்க வேண்டும் (ஒருவன்தன் சொந்தக்குடும்பத்தை நடத்த அறியாதிருந்தால், தேவனுடைய சபையை எப்படி விசாரிப்பான்?).” “நடத்துதல்” எனும் வார்த்தை ஒரு தொகுப்பு வார்த்தை அதன் பொருள் மற்றவர்கள் மேல் “அமர்த்தப்படுவது.” தேவன் குடும்பத்தின் அங்கத்தினர்களுக்கு மேலாக தகப்பன்மார்களை ஏற்படுத்தி குடும்பத்திற்கு பொறுப்பேற்கச் செய்திருக்கிறார். இது மிகவும் பரவசமிக்க ஒரு பொறுப்பு. மனுஷர்களை நமக்கு மூப்பர்களாக இருக்க எதிர்பார்க்கிறோம், நாம் கேட்க விரும்புகிற ஒரு கேள்வி, “அவர்கள் எப்படி தங்கள் குடும்பத்தின் பொறுப்புகளை நிறைவேற்றுகிறார்கள்?”

(17) விசவாசமுள்ள பிள்ளைகள். இந்தத் தகுதி இதற்கு முந்திய தகுதியுடன் நெருங்கிய தொடர்பு உடையது. 1 தீமோத்தேயு 3:4ல் நாம் வாசிக்கிறோம், “தன் பிள்ளைகளை சகல நல்லொழுக்கமுள்ளவர்களாகக் கீழ்ப்படியப் பண்ணுகிறவனுமாயிருக்க வேண்டும்.” தீத்து 1:6ல் ஒரு மூப்பர் துன்மார்க்கரென்றும் அடங்காதவர்களென்றும் பேரொடுக்காத “விசவாசமுள்ள பிள்ளைகளை உடையவனுமாகிய ஒருவன் என்று நமக்குச் சொல்லப்படுகிறது.” இது பிள்ளைகள் எத்தனை வயதுள்ளவர்களாயிருக்க வேண்டும் என்று சொல்ல வில்லை, ஆனால் மூப்பர்களுக்கு பிள்ளைகள் இருக்க வேண்டும் என்பதையும் - தனது போதனையாலும் வாழ்வாலும் - போதனையை அவர்களுக்கு முன் வைக்கிறார், அதினால் அவர்கள் விசவாசிக்கிறார்கள் (ரோமா 10:17)¹⁹ என்றும் சொல்கிறது.

“மூப்பர்” என்றால் “முதியவர்” என்று பொருள்படுவதால், குழந்தைகளில் சிலராவது தங்கள் பாவங்களுக்காக கணக்கொப்புவிக்கும் பிராயத்தை அடைந்திருக்க வேண்டும் என்று நாம் எதிர்பார்க்கலாம். இப்படியிருக்கிறபடியால், “விசவாசமுள்ள பிள்ளைகள்” என்பது கணக்கொப்புவிக்கும் பிராயமுள்ளவர்கள்

தங்கள் விசுவாசத்தை கீழ்ப்படித்தில் வெளிப்படுத்துகிறவர்கள் (யாக்கோபு 2:17) கிறிஸ்தவர்களாக மாறினவர்கள். இப்பொழுது அவர்கள் கிறிஸ்தவர்கள் வாழ வேண்டிய முறைப்படி வாழ்கிறவர்கள். தேவன் அவர்களிடத்தில் என்னத்தை எதிர்பார்க்கிறார் என்பதை அவர்கள் புரிந்து கொள்ளுகிறார்கள், மற்றும் அவர்கள் தங்கள் தகப்பனுக்குக் கீழ்ப்படிகிறார்கள். NIV மொழிபெயர்ப்பில் அவர்கள் “வெளிப்படையான குற்றச் சாட்டுக்களுக்கு உட்படாமல் கொடியவர்கள் என்றோ கீழ்ப்படியாதவர்கள் என்றோ பேரெடுக்காதவர்களுமான பின்னைகள்” என்றுள்ளது. அவர்கள் தங்கள் தகப்பனுக்கு மூப்பாரின் வேலையில் மனவேதனையைக் கொடுக்காமலும் அவர்பெயருக்கு இழுக்கைக் கொண்டுவராதவர்களுமானவர்கள்.

(18) நூதன சீஷனாயிருக்கக் கூடாது ஒரு மூப்பர் நூதன சீஷனாயிருக்கக் கூடாது, ஏனெனில் அவர் இறுமாப்படைந்து பிசாசு அடைந்த ஆக்கினையில் விழாமலிருக்க வேண்டும் (1 தீமோத்தேயு 3:6). ஒரு மனிதன் மூப்பனாவதற்கு முன் எவ்வளவு காலம் கிறிஸ்தவனாக இருக்க வேண்டும் என்று இதிலே சொல்லப்படவில்லை,²⁰ ஆனால் அவர் புதியதாக மனமாற்றப்பட்டவராக இருக்கக் கூடாது என்பதைச் சொல்லுகிறது. அவருக்கு சில ஆவிக்குரிய வளர்ச்சி தேவை அதினால் அவர் இறுமாப்படைந்து தன்னை மூப்பராக்கியதால் தற்பெருமை கொள்ளமாட்டார்.

(19) நற்சாட்சி 1 தீமோத்தேயு 3-ம் அதிகாரத்தின் பட்டியல் வருகிற வார்த்தைகளுடன் நிறைவருகிறது. “அவன் நிந்தனையிலும், பிசாசின் கண்ணியிலும் விழாதபடிக்கு, புறம்பானவர்களால் நற்சாட்சி பெற்றவனாயுமிருக்க வேண்டும்” (வசனம் 7). ஒரு மூப்பர் சமுதாயத்தில் நல்ல மரியாதை பெற்றவராயிருக்க வேண்டும். அவருக்கு நற்பெயர் இல்லாதிருக்குமேயாகில், கர்த்தருடைய சபை துன்புறும்.

(20) நீதிமானும், பரிசுத்தவானும், தீது 1ல் இன்னும் இரண்டு பதங்களை நாம் கவனிக்க வேண்டும்: “நீதி” மற்றும் “பரிசுத்தம்” (வசனம் 8). ஒரு மூப்பர் நீதியுள்ள மனுஷனாக இருப்பதும், தன்னுடைய செயல்கள் எல்லாவற்றிலும் நியாயமாய் நடப்பவருமாயிருக்க வேண்டும். அவர் பக்தியுள்ளவராய் இருக்க வேண்டும், தமது விசுவாசத்தில் உண்மையுள்ளவராய் நடந்து கொள்ள வேண்டும். இவர் ஒரு நல்ல மனிதன், உங்களின் வாழ்க்கையுடனும் உங்கள் ஆக்துமாவட்டனும் நீங்கள் நம்பிக்கை வைக்க ஏதுவானவர்.

இந்த தகுதியாம்ஸங்களை மறுபடியும் ஒருமுறை பார்க்க நேரம் எடுங்கள். முந்தைய பாடத்தில் பார்த்தது போல, இவையாவும் ஒவ்வொரு கிறிஸ்தவனிடத்திலும் அதிகமாய் எதிர்பார்க்கப்படுகிறது மற்றும் ஒரு கிறிஸ்தவ கணவன் மற்றும் ஒரு தகப்பன் நடக்கவேண்டிய முறையையும் விளக்குகிறது. இருந்த போதிலும், அது ஒருமன் நெகிழ்வடையச் செய்யும் பட்டியல், ஒரு அறைக்கவல் விடுக்கும் பட்டியல். இந்த சரியான எதிர்பார்ப்புகள் உலகிலேயே மிகப்பெரிய பணியான மூப்பராக இருப்பதற்குத் தேவையான பகுதிகளாகும்.

மிகப்பெரிய பொறுப்புக்கள்

மூப்பர் பணிக்கு எதிர்பார்க்கப்படும் சரியான தகுதி தேவைகள் மட்டுமல்ல, அது தன்னகத்தே கொண்டுள்ள மிகப் பெரிய பொறுப்புக்களும் கூட உலகிலேயே இந்த மூப்பர் பணியை மிகப் பெரிய பணியாக்குகிறது. இந்த இம்மைக்குரிய

உலகில், ஒரு வேலைக்கு அதற்கு அளிக்கப்படும் பொறுப்புக்களின் அளவைக் கொண்டே அதன் முக்கியத்துவம் நிர்ணயிக்கப்படுகிறது. ஒரு கம்பெனியின் தலைவரைக் காட்டிலும் சாக்கடை தோண்டுபவரின் பணியில் அதிக பலத்தை (சக்தியை) பிரயோகிக்க வேண்டியதாயிருக்கிறது, ஆனால் அந்தக் கம்பெனியின் தலைவர் அதிக சம்பளம் அளிக்கப்படுகிறார், ஏனெனில் அவருடைய பதவி அதிகப் பொறுப்புக்களைக் கொண்டுள்ளது. மூப்பார்களைக் காட்டிலும் ஒரு தனிப்பட்ட நபருக்கு பெரிய பொறுப்புக்கள் எதுவுமில்லை. ஒரு மூப்பர் “தேவனுடைய உக்கிராண்க்காரன்” என்று பவுல் சொன்னார் (தீத்து 1:7). ஒரு மூப்பர் எதற்கான உக்கிராண்த்துவம் உள்ளவராயிருக்கிறார்? மூப்பர்கள் ஆத்துமாக்கஞ்சுக்கு உக்கிராண்த்துவமுள்ளவர்கள்: “உங்கள் ஆத்துமாக்கஞ்சுக்காக உத்திரவாதம் பண்ணுகிறவர்களாய் விழித்திருக்கிறவர்கள்” (அபிரேயர் 13:17).²¹ மருத்துவர்கள் நம்முடைய சரிரங்களுக்காக பெரிதான அக்கறை காட்டுவதால் அவர்களுக்குள்ள பொறுப்பு மிகப் பலமிக்கது. ஆத்துமாவுக்காக அக்கறை காட்டுவதில் இன்னும் எவ்வளவு அதிகமாக பலமுள்ள பொறுப்பு இருக்க வேண்டும்!

மூப்பர்களின் பொறுப்புக்களை வலியுறுத்த இந்தப் பதவியுடன் சம்பந்தப்பட்ட பதங்களை மறுபடியும் திருப்பிப் பார்ப்பதும் ஒரு வழியாகும்.²² மூன்று கிரேக்க வார்த்தைகள் மாறிமாறி பயன்படுத்தப்பட்டுள்ளது: *presbuteros*, *episkopos*, மற்றும் *roiimen*. இந்த மூன்று பதங்களஞ்சும் நடபடிகள் 20ல் காணப்படுகிறது. பவுல் எபேசு சபையின் மூப்பர்களை (*presbuteros* என்பதன் பண்மை) வரவழைத்தார் (வசனம் 17). அவர் இந்த மூப்பர்களிடம் பரிசுத்த ஆவி “அவர்களை கண்காணிகளாக” வைத்த (episkopos என்பதன் பண்மை) மந்தையை அவர்கள் மேய்க்க வேண்டும், அதாவது சபையை மேய்க்க வேண்டும், (*roiimen* என்பதன் வினைச் சொல்) என்று சொன்னார் (வசனம் 28). தீத்து 1ல் இரண்டு பதங்கள் மாறிமாறி பயன்படுத்தப்படுகிறது. பவுல் தீத்துவிடம் “பட்டணங்கள்தோறும் மூப்பர்களை ஏற்படுத்தும்படி” சொன்னார் (வசனம் 5; வலியுறுத்தல் என்னுடையது). பிறகு அந்த அப்போஸ்தலன் “கண்காணியானவன் தேவனுடைய உக்கிராண்க்காரனுக்கேற்ற விதமாய், குற்றஞ்சாட்டப்படாதவனாயிருக்க வேண்டும்” என்று சொன்னார் (வசனம் 7; வலியுறுத்தல் என்னுடையது). மறுபடியும், 1 பேதுரு 5ல் இரண்டு பதங்கள் மாறி மாறி பயன்படுத்தப்படுகிறது. பேதுரு அறிவுறுத்தி “மூப்பர்கள்” (வசனம் 1) மந்தையில் “மேய்ப்பர்களாயிருக்கும்படி” [*roiimen* எனும் கிரேக்க வினைச்சொல்] அவர்களிடம் சொன்னார் (வசனம் 2).

Presbuteros, எனும் வார்த்தை “மூப்பர்” என்று மொழிபெயர்க்கப் பட்டுள்ளது, இதன் பொருள் “முதிர் வயதுள்ளவர்.” இந்த வார்த்தை (ஆங்கிலத்தில்) “பிரிஸ்பைட்டர்” என்று மொழிபெயர்க்கப்படலாம்.²³ இந்த வார்த்தை புதிய ஏற்பாட்டில் பொதுவாக வயதில் முதிர்ச்சியுள்ள யாருக்கும் பயன்படுத்தப்பட்டது,²⁴ ஆனால் சபையின் தலைமைத்துவப் பொறுப்பேற்கும் நபர்களுக்கு சிறப்பாக பயன்படுத்தப்பட்டது (காணக நடபடிகள் 2:17; 14:23).²⁵ சபையின் மூப்பர்களுக்கு இந்தப் பதம் பயன்படுத்தும்போது, அது அனுபவ வளர்ச்சியையும் வயதையும் சுட்டிக்காட்டுகிறது.

எபிஸ்கோபஸ் (*episkopos*) என்பது ஒரு கிரேக்க தொகுப்பு வார்த்தை: *epi* (“மேல்”) *skopos* (“பார்வை பார்ப்பவர்”).²⁶ நேரடியாக மொழிபெயர்த்தால்

“கண்காணி.” நெடு நாட்களுக்குமுன், *episkopos* எனும் வார்த்தையை “பிஷப்” என்று மறு உருவம் கொடுத்தனர் (காண்க 1 தீமோத்தேயு 3:1, 2; தீது 1:7; KJV). மார்க்க உலகில், “பிஷப்” எனும் பதவி “மூப்பரைக்” காட்டிலும் மிக முக்கியமானது என்று கருதுகின்றனர், ஆனால் இரு பதங்களுமே வேதாகமத்தில் மாறி மாறி பயன்படுத்தப்படும் ஒரே புதுதொன். “கண்காணி” எனும் பத்தை நாம் அநேக வசனப்பகுதிகளில் பிலிப்பியர் 1:1 மற்றும் 20:28 உட்பட, பார்த்தோம்.²⁷

Poimen என்பது “மேய்ப்பன்” என்பதற்கான கிரேக்க பெயர்ச்சொல். நடபடிகள் 20:28 லும் 1 பேதுரு 5:2 லும் இந்த வார்த்தையின் விணைச்சொல்லைப் பார்த்தோம். எபேசியர் 4ல், பவுல் தற்காலிக மற்றும் நிரந்தப் பணிகளான சபையில் பதவி வகிப்பதை பட்டியிலிடுவதில் பெயர்ச்சொல்லில் இந்த வார்த்தையைப் பார்த்தோம். ஏதோ காரணத்திற்காக “மேய்ப்பன்” என்பதற்கு இலத்தீன் புதமாகிய (pastor) “பாஸ்டர்” என்று மொழிபெயர்ப்பாளர்கள் குறிப்பிட்டுள்ளனர்: “அவர் சிலரை அப்போஸ்தலராகவும், சிலரைத் தீர்க்க தரிசிகளாகவும் சிலரை சவிசேஷுகராகவும், சிலரை மேய்ப்பராகவும் [pastors] போதகராகவும் ஏற்படுத்தினார்” (வசனம் 11; வளியுறுத்தல் என்னுடையது). ABயில் “பாஸ்டர்கள் (அவரது மந்தையின் மேய்ப்பர்கள்)” என்று சொல்லப்படுகிறது (மேலும் காண்க முழுமையான யூத வேதாகமம் - CJB) மார்க்க உலகில், “பாஸ்டர்” எனும் பத்தை பிரசங்கியார்களுக்குப் பயன்படுத்துகின்றனர், ஆனால் புதிய ஏற்பாட்டில் பிரசங்கியார்கள் இப்படிப்பட்ட பட்டம் கொடுத்து அழைக்கப்படவில்லை. இந்தப் பதம், சபை கண்காணிகளுக்காக வைக்கப்பட்ட வார்த்தை²⁸.

Presbiteros எனும் வார்த்தை ஒரு மூப்பரின் குணாதிசயங்களைக் குறிப்பிடும் சொல். அவர் பூரணப்பட்ட கிறிஸ்தவர். *Episkopos* அவரது பொறுப்புக்களின் காட்சியை விவரிக்கிறது: ஒரு மூப்பராக, சபையின் பொதுவான பணியை கண்காணிக்கிறார், குறிப்பாக அங்கத்தினர்களின் ஆக்துமாக்களை பாதுகாக்கிறார். மூன்றாவது புதமான, *poimen*, மூப்பரின் “பணி விபரத்தைக் கொடுக்கிறது”: மூப்பர்கள் தேவனுடைய மந்தையை பாதுகாத்து மேய்க்க வேண்டியவர்கள்!

- அவர்கள் மந்தையை நடத்திச் செல்ல வேண்டியவர்கள் (காண்க 1 பேதுரு 5:1-3). புதிய ஏற்பாட்டின் துவக்காலத்தில், ஒரு மேய்ப்பன் ஆடுகளை பின்னாக நின்று தூரத்திக் கொண்டு போகமாட்டான்; மாறாக முன் நின்று வழி நடத்திக் கொண்டு போவான்.
- அவர்கள் ஆடுகளை போஷிக்க வேண்டியவர்கள். ஆடுகள் ஆரோக்கியமான போஷாக்காகிய தேவனுடைய வசனத்தை பெறுகின்றனவா என்று பார்த்துக் கொள்வது மூப்பர்களின் பொறுப்பு.
- அவர்கள் ஆடுகளை பாதுகாக்க வேண்டியவர்கள் (காண்க நடபடிகள் 20:28-31). “கொடிதான ஓநாய்கள்” இன்றும் சுற்றித்திரிகின்றன. மேய்ப்பர்கள் விழிப்புடன் இராவிட்டால் அவைகள் மந்தையை அழித்து விடும்.

வேறு அநேக கிரேக்க வார்த்தைகளும் கூட மூப்பர்களின் பணி எவ்வளவு பரபரப்புடையது என்று குறிப்பிடுகின்றன. மூப்பர்கள் “தேவனுடைய சபையை விசாரித்துக் கொள்ள வேண்டியவர்கள்” (1 தீமோத்தேயு 3:5).

“விசாரிக்க வேண்டும்” என்பது *epimeleomai* என்பதிலிருந்து வந்தது, அது “அக்கறை எடுத்துக்கொள்வதை அடையாளப்படுத்துகிறது; இது முன்யோசனை மற்றும் முன் ஏற்பாடுகளை உட்படுத்தியது.”²⁹ மூப்பர்கள் “நடத்த” (ஆனாக செய்வதும்) (1 தீமோத்தேய 5:17) “கர்த்தருக்குள் விசாரணை செய்கிறவர்களாயுமிருக்கிறார்கள்” (1 தெசலோனிக்கேயர் 5:12).³⁰ “நடத்துதல்” மற்றும் “விசாரித்தல்” ஆகிய வார்த்தைகள் கிரேக்க மொழியில் *proistemi* இதன் நேரடிப் பொருள் “‘முன் நிற்குதல்,’ ‘ஆகலால் நடத்துதல், கவனமாகக் கேட்டல்’ (ஆகியவை கவனமுடன் விழித்திருத்தலைக் குறிக்கிறது).”³¹ இறுதியாக எபிரேயர் 13ல், மூப்பர்களைப் பற்றி “உங்களை நடத்தினவர்கள்” என்று சொல்லப்படுகின்றன (வசனம் 7) மற்றும் தலைமை தாங்கி “நடத்துபவர்களை” இது குறிக்கிறது (வசனங்கள் 17, 24). இந்த அனைத்து விளக்கங்களும் *hegeomai* என்பதிலிருந்து வந்தது, அதன் பொருள் “நடத்தும்படி”³² என்பதாகும்.

இப்போது, மூப்பர்களின் பொறுப்புக்கள் எல்லாம் கடினமானவை என்று தெளிவாகியிருக்கும். அவர்களின் நீதியுள்ள கடினபணியைக் குறித்த எந்த ஒரு சுருக்கமான பட்டியலும் உதவாது, ஆனால் அவர்களின் சில பொறுப்புக்களையாகிலும் சாராம்சமாக இங்கே கொடுக்கட்டும்.³³ அவர்கள் ...

- முழுச்சபையையும் (உள்ளுர்ச்சபையை) கண்காணிப்புச் செய்ய வேண்டும், சபையின் முன் நின்று வழிநடத்த வேண்டும். அவர்களாகவே எல்லா வேலைகளையும் செய்ய வேண்டும். என்பது இதன் பொருள் அல்ல (அப்படிச் செய்யவும் கூடாது), ஆனால் அந்த வேலைகள் செய்து முடிக்கப்படுவதை பொறுப்புடன் கவனிக்க வேண்டும்.
- அங்கத்தினர்களில் ஒவ்வொருவருடைய வேலைகளிலும் கவனம் செலுத்த வேண்டும். முழு உள்ளுர் சபைகளின் காரியங்களில் கவனம் செலுத்திக் கொண்டு தனிப்பட்ட அங்கத்தினரின் தேவையை மூப்பர்கள் கண்டு கொள்ளாமல் விட்டு விடக் கூடாது. அவர்களின் “பணி விவரம்” மேய்ப்பர்களாயிருப்பது தான் என்பதை நினைவில் வையுங்கள். வலியுள்ளவர்களையும், பலவீனமான வர்களையும், மனமுடைந்த வர்களையும், சிதறுண்ட வர்களையும், மனமுடைந்த வர்களையும், சிதறுண்டவர்களுமாகிய அனைவரையும் கவனம் செலுத்தி - ஒரு மேய்ப்பன் தன் ஆடுகளுக்காக கவனம் செலுத்துவதுபோல பராமரிக்க வேண்டும். ஏதோ ஒரு நாளில் அந்த உக்கிராணத்துவத்திற்கு அவர்கள் கணக்கொப்புவிக்க வேண்டும் (எபிரேயர் 13:17).
- அங்கத்தினர்களை கள்ள உபதேசத்திலிருந்தும். உலகப்பிரகாரமான காரியத்திலிருந்தும், மோசமான முன் உதாரணத்திலிருந்தும் பாதுகாக்க வேண்டும்.
- வாழ்விலும், வேலையிலும், போதனையிலும் முன்மாதிரியாயிருக்க வேண்டும் (காண்க 1 பேதுரு 5:3). மூப்பர்களின் முதன்மைப் பொறுப்பு “தங்களைக் குறித்தும் எச்சரிக்கையாயிருக்க வேண்டும்” பிறகு “முழுமந்தையைக் குறித்தும் எச்சரிக்கையாயிருக்க வேண்டும்” (நடபடிகள் 20:28). மந்தையை வழிநடத்த, அவர்கள் கிறிஸ்தவ ஜீவியம்

என்பதெல்லாம் இதுதான் என்று ஆடுகளுக்கு முன் வழிகாட்டுதல் வேண்டும்.

மறுபடியும், நான் சொல்லிக் கொள்கிறேன், ஒரு மூப்பரின் பணிதான் உலகிலேயே மிகப்பெரிய பணி, ஏனெனில் அதற்கு மிகப்பெரிய பொறுப்புக்கள் அவருக்கு இருக்கின்றன.

மிக அருமையான பிரதிபலன்கள்

இறுதியாக, மூப்பர் பணி உலகிலேலேயே மிகப் பெரிய பணி ஏனெனில் அதற்கு அருமையான பிரதிபலன்கள் உண்டு.³⁴ உண்மையில், இயேசுவுக்கு ஊழியஞ் செய்வதே அதன் சுய பிரதிபலனாகிறது. அநேகர் மூப்பர்பணியை ஏற்றுக் கொள்வதற்குக் காரணம் அவர்கள் கர்த்தருக்கும் மற்றவர்களுக்கும் ஊழியம் செய்ய விரும்புவதால்தான். இது அவர்களுடைய வாழ்க்கையில் கூடுதல் அர்த்தத்தையும் நோக்கத்தையும் கொடுக்கிறது.

இரண்டாவது பிரதிபலன் நம்மிடத்திலிருந்து அங்கத்தினர்களிடத்திலிருந்து கனமும் மதிப்பும் அவர்களுக்கு உண்டாகிறது. பவுல் தீமோத் தேயுவுக்கு சொன்னது, “நன்றாய் விசாரணை செய்கிற மூப்பர்களை ... இரட்டிப்பான கணத்திற்குப் பாத்திரராக என்ன வேண்டும்” (1 தீமோத் தேயு 5:17). “இரண்டாவது கனம்” அவர்கள் “திருவசனத்திலும், உபதேசத்திலும் பிரயாசப்பட்டால்” அவர்களுக்கான பொருள் உதவியும் செய்ய வேண்டும் (வசனம் 17ஆ; காண்க வசனம் 18). “முதல் கனம்” சபையின் அங்கத்தினர்கள் அவர்களுக்குக் கொடுக்கிற கனமும் மரியாதையும். நான் இதைச் சுருங்கச் சொல்லட்டும், சில வழிகளில் நமது மூப்பர்களுக்கு நாம் முறையான மரியாதையைக் காட்ட வேண்டும்:

- அவர்களைப் பாராட்டுங்கள். “அன்றியும் சகோதரரே, உங்களுக்குள்ளே பிரயாசப்பட்டு, கர்த்தருக்குள் உங்களை விசாரணை செய்கிறவர்களாயிருந்து, உங்களுக்குள்ளே புத்திசொல்லுகிறவர்களை நீங்கள் மதித்து” (1 தெசலோனிக்கேயர் 5:12; வலியுறுத்தல் என்னுடையது). மூப்பாக்களைப் பாராட்டுங்கள், உங்கள் பாராட்டுக்களை வெளிப்படுத்துங்கள்.
 - மிகவும் அன்பாய் எண்ணிக் கொள்ளுங்கள். “அவர்களுடைய கிரியையினிமித்தம் அவர்களை மிகவும் அன்பாய் எண்ணிக் கொள்ளுங்கள்” (வசனம் 13; வலியுறுத்தல் என்னுடையது). அவர்கள் யார் என்பதற்கேற்ற எண்ணத்தை உங்கள் கிரியைகளின் நிமித்தமாகிலும் அவர்களை உயர்வாய் எண்ணிக் கொள்ளுங்கள்.
 - கடிந்து கொள்ளாமல், நடத்துங்கள்: முதல் தீமோத்தேயு 5:1ல் பொதுவாக முதிர் வயதுடையவர்களைப் பற்றிப் பேசுகிறது, ஆனால் இந்த அறிவுரை நிச்சயமாக மூப்பாக்களிடம் நாம் நடந்து கொள்ள வேண்டிய முறையையும் உள்ளடக்கியுள்ளது: “முதிர் வயதுள்ளவரைக் கடிந்து கொள்ளாமல், அவனைத் தகப்பனைப் போல் ... பாவியுங்கள்.”
 - சிறந்ததையே நம்புக்கள். அன்பு மற்றவர்களின் நல்லதையே நம்பும், இது மூப்பாக்களையும் உட்படுத்தியே சொல்லுகிறது. தீமோத்தேயுவினிடத்தில் பவுல் சொன்னார், “மூப்பனானவனுக்கு விரோதமாய் ஒருவன் சொல்லும்

பிராதை இரண்டு மூன்று சாட்சிகள் இல்லாமல் நீ ஏற்றுக் கொள்ளக் கூடாது” (1 தீமோத்தேய 5:19). ஒரு மூப்பரைப் பற்றிச் சொல்லப்படுகிற புறங்கூறுதலை செவி சாய்க்காமல் பழந்தள்ள வேண்டும்.

- நினைத்துக் கொள்ளுங்கள். “தேவ வசனத்தை உங்களுக்குப் போதித்து உங்களை நடத்தினவர்களை நினைத்துக் கொள்ளுங்கள்” (எபிரேயர் 13:7அ). எழுத்தாளர் தமது வாசகர்களிடம் இந்த மனுஷர்கள் அவர்களுக்கு என்ன செய்தார்கள் என்று நினைத்துப் பார்க்கும்படி கட்டளையிட்டார்,³⁵ ஆனால் நாமும் கூட நமது தலைவர்களை நமது ஜெபங்களில் “நினைவுபடுத்தி” உற்சாகமளிக்கும் வார்த்தைகளை அவர்களிடம் பேசி சோதிக்கப்படும்பொழுது அவர்களுடைய போதனைகளை “நினைத்துக் கொள்வது” செய்யக் கூடாத காரியமல்ல.
- அவர்களுடைய விசுவாசத்தைப் பின்பற்றுங்கள். “அவர்களுடைய நடக்கையின் முடிவை நன்றாய் சிந்தித்து, அவர்களுடைய விசுவாசத்தைப் பின்பற்றுங்கள்” (எபிரேயர் 13:7ஆ).
- அவர்களுக்குக் கீழ்ப்படிந்து அடங்குங்கள். “உங்களை நடத்துகிறவர்கள், உங்கள் ஆத்துமாக்களுக்காக உத்திரவாதம் பண்ணுகிறவர்களாய் விழித்திருக்கிறவர்களானபடியால், அவர்கள் துக்கத்தோடே அல்ல, சந்தோஷத்தோடே அதைச் செய்யும்படி அவர்களுக்குக் கீழ்ப்படிந்து அடங்குங்கள். அவர்கள் துக்கத்தோடே அப்படிச் செய்தால் அது உங்களுக்குப் பிரயோஜனமாயிருக்க மாட்டாதே” (எபிரேயர் 13:17; வலியுறுத்தல் என்னுடையது). நாம் மூப்பர்களுடன் ஒத்துழைப்பைக் கொடுத்து, வாழ வேண்டிய முறைப்படி வாழ்வோமானால், அவர்களின் உழைப்பு மகிழ்ச்சியுள்ளதாயிருக்கும். நாம் அப்படிச் செய்யத் தவறும் போது, அது நம்முடைய ஆத்துமாக்களுக்கு மட்டும் ஆயுத்தானதல்ல, அது நமது மூப்பர்களின் இருதயங்களையும் உடைத்துப்போட ஏதுவாக்கும்.

வருஷங்களினாடே, தேவன் சொல்லியிருக்கிறபடி மூப்பர்களுக்கு செலுத்த வேண்டிய கனத்தைச் செலுத்தாமல் சிலர் தவறு செய்துள்ளனர். இந்த உள்ளர் சபையில் அது ஒருபோதும் உண்மையாகி விடக் கூடாது என்று நான் ஜெபிக்கிறேன். கர்த்தர் தாமே நமது மூப்பர்களுக்கு நாம் காட்ட வேண்டிய அன்பையும் மரியாதையையும் செலுத்தும்படி உதவி செய்வாராக.

உண்மையில், மூப்பர்களுக்குரிய மிகப்பெரிய பிரதிபலன் இவ்வாழ்க்கையில் வராது, ஆனால் வரப்போகும் வாழ்க்கையில் கிடைக்கும். பேதுரு மூப்பர்களுக்கு எழுதி அவர்களுக்கு கட்டளை கொடுத்த போது அவர்கள் “தேவனுடைய மந்தையை மேம்ப்பது” (1 பேதுரு 5:1-3), என்று சொன்னவர், “பிரதான மேம்ப்பன் வரும்பொழுது, மகிழ்ச்சியுள்ள வாடாத கிரீத்தைப் பெறுவீர்கள்” என்றார் (வசனம் 4). இதைக் காட்டிலும் மிகப்பெரிய பிரதிபலன் வேறெதுவும் இருக்காது!

முடிவுரை

மூப்பருடைய பணி உலகிலேயே மிகப் பெரிய பணி ஏனெனில் அதற்கு மிகவும் சரியான தகுதிகோரிக்கைகள் தேவைப்படுகிறது, மிகப்பெரிய பொறுப்புகள் கொடுக்கப்பட்டுள்ளது. மிக அருமையான பிரதிபலன்கள்

வைக்கப்பட்டுள்ளது. இந்தப் பாடத்தின் நோக்கம் யாரையும் சோர்வடையச் செய்வதற்காக அல்ல, ஆனால் மூப்பராவிலுள்ள அறைக்குவைலை எடுத்துக் காட்டியுள்ளது என்று நான் நம்புகிறேன். மேலும் நம்மில் ஒவ்வொருவருக்கும் கொடுக்கப்பட்டுள்ள பணியை நெகிழ்ச்சியுடன் ஈர்த்துக் காட்டும் என்று நம்புகிறேன்: அது இந்த உள்ளூர் சபைக்கு மூப்பர்களை தெரிவசெய்து ஏற்படுத்துவதுதான். தேவன் தாமே நம்மெல்லாரோடும் இருப்பாராக.

குறிப்புகள்

நான் இந்தப் பாடங்களை பின்பக்கத்திரையில் எனது தலைக்குமேல் படமாக காட்டி இப்பாடத்திற்கு ஒத்த கருத்துக்களை முன் வைத்தேன். இந்த வரைபடங்கள் ஒரு செயல் திறனை உரண்டாக்கும் மின்சக்திக் கருவிகள் மூலம் இருக்கலாம், அல்லது ஒரு பெரிய காசிதத்தில் போடப்பட்டோ அல்லது அட்டையின் மீதோ வரையப்பட்டு சமர்ப்பிக்கலாம். இந்தப் பாடங்கள் ஒரு கற்றலுக்கான புறக்குறிப்பாக ஆயுதப்படுத்தி கூடிவருகிற யாவருக்கும் கொடுக்கலாம்.

மூப்பர்களின் தகுதியாம்சங்களை சுருக்கமாக விவாதிக்கப்பட்ட இரண்டாவது பாடம் இது. இந்தக் தகுதியாம்சங்களை அனுகுவதற்கான மற்றோருமுறை அவைகளை தலைப்பு வாரியாக கருத்துக்களை வரிசைப்படுத்தி கற்கலாம் (காண்க “மூப்பர் தேர்வு செய்ய வழிகாட்டி” இந்த புத்தகத்தின் பின்பகுதியில் உள்ளது). மேலும் ஒரு அனுகுமுறை வித்தியாசப்பட்ட மொழிபெயர்ப்புக்கள் சொல்லும் பதங்களின் ஒப்பீடு மூலம் கற்றல் (1 தீமோத்தேயு 3:1-7; மற்றும் தீத்து 1:5-9).

மூப்பர்களின் தகுதியாம்சங்கள் குறித்த துணைக் குறிப்புக்கள்

மூப்பர்களின் தகுதியாம்சங்களைக் குறித்து கடந்த இரண்டு பாடங்களிலும் நான் கொடுத்துள்ள விளக்கங்கள் இந்தப் பாடத்திற்கான இறுதிக் கருத்துக்கள் அல்ல. பிரசங்கத்தைக் கேட்டவர்கள் வினயமாக இந்த தேவன் - கொடுத்த தகுதியாம்சங்களை சிந்தித்துப் பார்க்க வேண்டும் என்பது என்னுடைய நோக்கம்.

வருடங்களினாலே, கவனிக்கத்தக்க முறண்பாடுகள் சில தகுதியாம்சங்களின் சரியான அர்த்தம் கொடுப்பதில் ஏற்பட்டது. சிலர் பதங்களின் மொழியாக்கம் தங்களின் விளக்கப்படியே சரியான மொழிபெயர்ப்பாக இருக்கிறது என்று குறிப்பால் சுட்டிக் காட்டியதும் உண்டு. தவறுதலாக புரிந்துகொள்ளுகிற புரிந்து கொள்ளும் ஆபத்துக்குட்படாதபடி, இங்கே ஒரு கருத்தை நான் சேர்க்கட்டும்: ஒரு குறிப்பிட்ட உள்ளூர் சபையில் மனுஷர்களை நியமனம் செய்து மூப்பர்களாக பணியாற்றச் செய்ய முன்வரும்போது, அந்த உள்ளூர் சபையின் அங்கத்தினர்கள் குறிப்பிடப்பட்ட தகுதியாம்சங்களின் பொருளை தாங்கள் வாசிக்கும் வசனப் பகுதியிலிருந்து புரிந்து கொள்ள வேண்டியவர்கள்.

நான் ஒரு உதாரணம் கொடுக்கட்டும். நடபடிகள் 6ல், “பன்னிருவரும் சீஷர் கூட்டத்தை வரவழைத்து: நாங்கள் தேவ வசனத்தைப் போதியாமல்,

பந்தி விசாரணை செய்வது தகுதியல்ல. ஆதலால் சகோதரரே; பரிசுத்த ஆவியும் ஞானமும் நிறைந்து, நற்சாட்சி பெற்றிருக்கிற ஏழு பேரை உங்களில் தெரிந்து கொள்ளுங்கள்; அவர்களை இந்த வேலைக்காக ஏற்படுத்துவோம்” (வசனங்கள் 2, 3), வசனம் 5 சொல்லுகிறது, “இந்த யோசனை சபையாரெல்லாருக்கும் பிரியமாயிருந்தது; அப்பொழுது ... தெரிந்து கொண்டு” அப்போஸ்தலர்கள் மூன்று தகுதியாம்சங்களைக் குறிப்பிட்டார்கள் மற்றும் சபையார் தெரிந்து கொள்தலைச் செய்தனர். “பரிசுத்த ஆவியும் ஞானமும் நிறைந்தது, நற்சாட்சி பெற்றிருக்கிற” என்பது எதை அர்த்தப்படுத்துகிறது? அவைகளின் பொருள் என்ன என்று எனக்குத் தெரியும் என்று நம்புகிறேன், ஆனால் ஏருசலேமில் இருந்த சபையாருக்கு என்ன பொருளைக் கொடுக்கிறது என்பதுதான் அதிக முக்கியமானது. சொல்லப்பட்டுள்ள பதங்கள் அனைத்தையும் அவர்கள் விவாதித்தார்களா? எனக்குத் தெரியாது. எனக்குத் தெரிந்ததெல்லாம், உள்ளூர் சபை அங்கத்தினர்கள் எப்படியோ பொதுவான இசைவுடன், அவர்களுடைய மனதில் நம்பிக்கை கொண்ட ஏழு பேரை தகுதியுடையவர்களை தெரிவு செய்தனர்.

மூப்பர்களை தெரிவு செய்கிற விஷயத்தில் ஒரு பிரசங்கியாராக நான் எனது பணியை புரிந்து கொண்டிருப்பேனேயாகில், ஏவப்பட்ட தகுதியாம்சங்களை உள்ளூர் சபையார்களுக்கு அறிவிப்பதும், அந்த தகுதியாம்சங்களைக் குறித்து சிந்திக்கவும் ஜெபிக்கவும் அவர்களை ஊக்கப்படுத்தி, தகுதியுள்ள ஆண்களை தெரிந்தெடுக்கும்படி அறைகூவல் விடுவதும் எனது கடமை. அங்கத்தினர்கள் பொதுவாக சில மனிதர் “ஆரோக்கியமான உபதேசம் செய்கிறவனாகவும் முரண்பாடான உபதேசம் பண்ணுகிறவர்களை கடிந்து கொள்ளுகிற நபரைத் தகுதியுள்ளவராக நினைத்தால், ஆனால் நான் அதை ஒப்புக் கொள்ளவில்லை” என்றால் என்ன? தேவன் யாருக்கு இந்தக் தகுதியோ அந்தக் தகுதியோ இருக்கிறது என்று தீர்மானிக்கும்படி பிரசங்கியாரிடத்தில் சொல்லவில்லை என்பதை நான் மனதில் வைக்க வேண்டும்; அந்தப் பொறுப்பை முழு சபையாருக்கும் தேவன் கொடுத்திருக்கிறார். சில தகுதியாம்சங்கள் முழுமையானதை (“ஒரே மனைவியையுடைய புருஷன்” போன்றதெல்லாம்), ஆனால் அநேகம் ஒப்பிட்டுப் பார்க்க வேண்டிய தகுதியாம்சங்கள் (“உபசரிக்கிறவனாயிருக்தல்” போன்றவை) என்பதை நினைவில் வையுங்கள். ஒரு மனிதன் தகுதிபெற்றவனாக முழுசபையும் நினைக்குமாகில், பிறகு - முழுமையான தகுதியை அவன் பெறாமலிருந்தாலோ (அதாவது விசுவாசமுள்ள பிள்ளைகள் இல்லாமலும் அல்லது திருமணமாகாதவராகவும் அல்லது புதிதாய் மனமாற்றப்பட்ட நாதன் சீஷனாகவோ இருந்தால்) - நான் மிகவும் அவர்களுடைய முடிவை ஊக்குவிப்பதில் தயக்கம் காட்டுவேன். மூப்பர்களைத் தேர்ந்தெடுக்கிற காரியத்தில் உள்ளூர் சபைகள் எப்பொழுதாவது தவறு செய்கின்றவா! ஆம், அவர்களும் மனுஷர்கள்தானே, மனுஷர்கள் தவறுசெய்யத்தான் செய்வார்கள். இருந்தபோதிலும், உள்ளூர் சபைதான் அவர்களைத் தேர்ந்தெடுக்க வேண்டும் என்பது தேவனுடைய சித்தமானால் நாம் அதை மதிக்க வேண்டும்.

கேள்விகளுக்கு பதில் அளித்தல்

இவற்றைச் சொன்ன பிறகு, சில அங்கத்தினர்கள் பிரசங்கியாராகிய

நீங்கள் குறிப்பிட்ட தகுதியாம்சத்தின் அர்த்தம் என்ன என்று, என்ன நினைக்கிறீர்கள் என்று அறிந்து கொள்ள விரும்பலாம். அப்படி நடக்கும் போது, தகுதியாம்சத்துடன் ஒரு குறிப்பிட்ட கருத்து சேர்க்கப்பட வேண்டும் என்று நினைத்தால், உங்கள் கருத்தை பகிர்ந்து கொள்ள உங்களுக்கு உரிமையுண்டு. எப்படியிருப்பினும், அப்படி நீங்கள் செய்யும்போது, நான் மூன்று ஆலோசனைகளை வைக்கிறேன். முதலாவதாக, நீங்கள் உங்கள் கருத்தைத்தான் பகிர்ந்து கொள்கிறீர்கள் என்பதை தெளிவுபடுத்துங்கள். மற்றவர்கள் உங்களுடைய வார்த்தையை தங்கள் கேள்விக்குப் பதிலாக எடுத்துக் கொள்ளாமல், அவர்களாகவே இதைக்குறித்து கவனமாகப் படிக்க வேண்டும். இரண்டாவதாக, கிளப்பப்படாத பிரச்சனைகளை கையாளாதீர்கள். மற்ற இடங்களில் எழுப்பப்படும் கேள்விகளையும், பிரச்சனைகளையும் நீங்கள் அறிந்திருப்பீர்கள், ஆனால் அது உங்கள் உள்ளூர் சபையை பாதிக்க வேண்டிய அவசியமில்லை. மூன்றாவதாக, நீங்கள் உங்கள் கருத்தை சொல்லும்போது இயன்ற வரை யாருக்கும் பாதிப்பில்லாத வகையில் திறமையாகப் பேசுங்கள், ஏற்றுக் கொள்ளாதவருக்கு மதிப்பைக் கொடுங்கள்.

அமெரிக்க ஐக்கியநாடுகளில் நடந்த ஒரு சம்பவம் இங்கு உதாரணமாக கொடுக்கப்படுவது உதவியாயிருக்கலாம். அமெரிக்க ஐக்கிய நாடுகளில், ஒரு கேள்வி அடிக்கடி கேட்கப்படுவதுண்டு, அது ஒரு மூப்பரின் விசுவாசமுள்ள பிள்ளைகள் ஒருவராயிருக்கலாமா பலராக இருக்கலாமா என்பது தான். இந்த கேள்வி கடந்த காலங்களில் மூப்பர்களை ஏற்படுத்தும் போதே கேட்கப்பட்டதாக தெரிந்திருந்தால் மூப்பர்களைத் தேர்ந்தெடுத்த அந்த நேரத்தில், இன்னும் சில குறிப்புகளை தகுதியாம்சங்களோடு சேர்த்திருப்பேன். அதில் அடந்தியுள்ள அநேக உண்மைகளை (குறிப்பிட்ட உள்ளூர் சபையில் அந்தக் கேள்வி எவ்வளவு அறிவார்த்தமானது என்பதையும் சேர்த்து), பதிலளித்திருக்கலாம், ஆனாலும் நான் அனுக்கூடிய வேண்டிய ஒரு வழியை கீழே கொடுக்கப்பட்டிருப்பது காட்டுகிறது.

ஜனங்கள் சிலவேளைகளில் ஒரு மூப்பர் பல விசுவாசமுள்ள பிள்ளைகளையுடைவராகத்தான் இருக்க வேண்டுமா, வேண்டியதில்லையா என்று கேட்கின்றனர். “பிள்ளைகள்” என்று சொன்னால் உண்மையான “பிள்ளைகளைக்” குறிக்கிறதா, இதன் மூல வசனப்பகுதி சொல்லுகிறது என்ன என்று அறிய விரும்புகின்றனர். கிரேக்க மொழியில் பிள்ளைகள் என்பது பன்மையில் சொல்லுகிறது, ஆங்கிலத்தில் சொல்லப்படுவது போன்றேதான். எப்படியிருப்பினும், ஒரே ஒரு விசுவாசமுள்ள பிள்ளையை உடையவரும் இந்தக் தகுதியைப் பெறுகிறார் என்பது என்னுடைய கருத்து. நீங்கள் நான் சொல்லுவதை ஏற்றுக் கொள்ள இயலாவிடில், பரவாயில்லை, ஆனாலும் நான் எப்படி இப்படியொரு முடிவுக்கு வந்தேன் என்பதையும் சொல்லுகிறேன்.

இப்பொழுது எனக்குள் உறுதியான நம்பிக்கை முன்பெல்லாம் இருந்ததில்லை, ஆகிலும் வருடங்களினாடே இந்த விஷயத்தை தொடர்ந்து படித்தேன். நான் கேட்டுக் கொண்ட கேள்விகளில் ஒன்று “முதல் நாற்றாண்டில் இருந்த கிறிஸ்தவர்களுக்கு இந்த தகுதியாம்சம் என்ன அர்த்தத்தைக் கொடுத்திருக்கக் கூடும்?” “பிள்ளைகளையுடையவர்கள்”

கைகளை உயர்த்துங்கள் என்று நான் கேட்டிருக்கக் கூடுமானால், ஒரு சூழ்ந்தையையுடையவர்களில் சிலராகிலும் கைகளை உயர்த்தியிருப்பார்கள் என்று நம்புகிறேன். யாராவது ஒருவர் பதில் அளித்து, “பிள்ளைகளைக்” கொண்டிருக்க வேண்டும் என்ற நிபந்தனைக் கொடுக்கப்படும்போது, இன்று நாங்கள் இப்படித்தான் நினைக்கிறோம் என்று சொல்லியிருப்பார், “ஆனால் வேதாகம காலங்களில் இந்தக் காரியம் எப்படி நோக்கிப் பார்க்கப்பட்டது?” புதிய ஏற்பாட்டில், நிபந்தனைப்பட்டியலில் “பிள்ளைகள்” என்று சொல்லப்பட்டிருப்பது, பொதுவாகவே “இன்று அல்லது மேற்பட்ட பிள்ளைகளைக்குறித்கலாம்.” “என் நாமத்தி னிமித்தம் வீட்டையாவது, சகோதரரையாவது, சகோதரிகளையாவது, தகப்பனையாவது, தாயையாவது, மனைவியையாவது, பிள்ளைகளையாவது, நிலங்களையாவது, விட்டவன் எவனோ, அவன் நூற்றனையாய் அடைந்து, நித்திய ஜீவனையும், சுதந்தரித்துக் கொள்வான்” (மத்தேயு 19:29; வலியுத்தல் என்னுடையது), என்று இயேசு சொன்னதை உதாரணமாகக் கொள்வோம் (வலியறுத்தல் என்னுடையது). 1 தீமோத்தேயு (மூப்பர்கள் “பிள்ளைகளை”யுடையவர்களாயிருக்க வேண்டும் என்று குறிப்பிடுகிற செனப் பகுதி [3:4]) ஒரு விதவையானவளைக் குறித்து பவல் நிபந்தனைகளைக் குறிப்பிடுகிற போது, உள்ளூர் சபையால் அவள் உதவி பெறவேண்டுமானால், இந்த வார்த்தைகளையும் அவர் சேர்த்துக் குறிப்பிடுகிறார், “அவள் பிள்ளைகளை வளர்த்திருக்க வேண்டும்” (5:10; வலியறுத்தல் என்னுடையது). அதிகமானோர் மத்தேயு 19 இும் 1 தீமோத்தேயு 5 இும் குறிப்பிடப்படுகிற பிள்ளைகள் எனும் பதம் “இன்று அல்லது மேற்பட்ட பிள்ளைகளைக்” குறிப்பதாகவே ஏற்றுக் கொள்கின்றனர்.

நான் இதை ஆலோசனையாகச் சொல்லட்டும், முதல் நூற்றாண்டில் கிறிஸ்தவர்கள் “ஒரு மூப்பர்” தன் சொந்தக் குடும்பத்தை நன்றாய் நடத்துகிறவனும், “தன் பிள்ளைகளை சகல நல்லொழுக்கமுள்ளவர்களாயக் கீழ்ப்படியப் பண்ணுகிறவனுமாயிருக்க வேண்டும்” (1 தீமோத்தேயு 3:4) என்று கேட்கும்போது, அவர்களுடைய அக்கறையெல்லாம் ஒரு மனுஷனுக்கு எத்தனை பிள்ளைகள் இருக்கிறார்கள் என்பதில் அல்ல, ஆனால் (ஓன்றோ பலரோ). அவர்கள் “சகல நல்லொழுக்கமுள்ளவர்களாயக் கீழ்ப்படிந்திருந்தார்களா” என்பதுதான். மறுபடியும், நீங்கள் என் வார்த்தைகளை ஏற்றுக் கொள்ளாவிட்டால், பரவாயில்லை, நான் சொன்னதை யோசித்துப்பாருங்கள் என்று சொல்லுகிறேன்.

சூழ்நிலைக் கேற்ப, இந்தக் கேள்வி மேலும் எழுப்பப்படலாம், ஆகிலும் நான் எந்த ஒரு கோட்பாட்டையும் பற்றிக் கொண்டோ, ஐக்கியமற்ற முறையிலே சொல்ல முயற்சிக்காமல் குறிப்பிட்ட இந்த ஆலோசனைகள் போதுமானது. மூப்பர்களுக்கு தேவன் கொடுத்த தகுதியாம்சங்களைக் குறித்த கேள்விகளுக்கு தேவன் தாமே பதிலளிக்கும் ஞானத்தை உங்களுக்குக் கொடுப்பாராக (காண்க யாக்கோபு 1:5).

சமர்ப்பிக்கப்படும் படிவங்கள்

உள்ளூர் சபை தகுதியான தலைவர்களுக்கான பெயர்களை எழுதிக் கொடுக்கும்படியான படிவங்களை பல வடிவங்களில் கொடுக்கலாம். பெயர்களை சமர்ப்பிப்பது வாழ்மொழியாக, தாங்கள் தகுதியுடையவர்களாய் கருதுகின்ற நபர் (நபர்களின்) பெயர்களை சரியாகக் குறிப்பிட்டுச் சொல்லலாம். பெயர்களை ஒரு வெள்ளைத்தாளில் எழுதி ஏற்கனவே உள்ள மூப்பர்களிடமோ அல்லது அதற்கென செயல்படும் கமிட்டி உறுப்பினர்களிடமோ கொடுக்கலாம். அநேக உள்ளூர் சபைகளில் எளிமையான ஒரு படிவம் கொடுத்து அதை பூர்த்தி செய்து கையெழுத்திட்டு கொடுக்கச் சொல்லுகின்றனர். இப்படிப்பட்ட படிவங்களைக் கொடுப்பதற்கான ஒரு காரணம், இந்தப் பணிக்குத் தேவையான தகுதியாம்சங்களை மறுவெளியுறுத்தவின் நிமித்தம் வசனரீதியாகக் காட்டப்படுகிறது. பின்வரும் பக்கங்களில் இரண்டு விதமான சாத்தியமுள்ள கருத்துக்களுடன் உள்ள படிவங்கள் கொடுக்கப்பட்டுள்ளன, எதை வேண்டுமானாலும் பயன்படுத்திக் கொள்ளலாம். தகுதியுள்ள உதவிக்காரர்களை நியமிப்பதற்கு இந்த 2 படிவங்களில் ஒன்றை பயன்படுத்திக் கொள்ளலாம்.

குறிப்புகள்

¹வரைபடம் 1 பிரசங்கத்தின் துவக்கம். ²வரைபடம் 2 காட்டுங்கள். ³இவைகள் சிறிய பெட்டிகளாக வரையப்பட்டுள்ள படங்களால் வரைபடம் 2ன் உள் மூலையில் பயன்படுத்தப்பட்டுள்ளது. ⁴வரைபடத்தின் நடுவில் உள்ள பெரிய பெட்டியை குறிப்பிடவும். ⁵வரைபடத்தின் பெரிய பெட்டியிலுள்ள வார்த்தைகளை குறிப்பிடவும். ⁶வரைபடம் 3 காட்டவும் (இது வரைபடம் 1 திருப்புதல்). ⁷விதியோகிக்கப்பட்ட பக்கங்களைப் படிக்க, நிறுத்தவும். முறையை விளக்கப்படுத்துங்கள், எல்லாரையும் பங்குபெறக் செய்யுங்கள். ⁸வரைபடம் 4 காட்டுங்கள். ⁹ஒருவர் தேர்ந்தெடுக்கப்படவும் வேண்டும். ¹⁰வரைபடம் 5 காட்டவும். தகுதியாம்சம் தெளிவாக 1 தீமோத்தேயு மற்றும் தீத்து புத்தகங்களில் கொடுக்கப்பட்டிருக்கின்றன. அடிக்கோடிடப்பட்ட வார்த்தைகள் 1 தீமோத்தேயுவிலும் வலது பழம் சாய்மானமாய் எழுதப்பட்ட வார்த்தைகள் தீத்துவிலும் மட்டும் காணப்படுகின்றன. இந்த வரைபடத்தை நீங்கள் தயாரிப்பீர்களானால், இரண்டு விதியாசப்பட்ட வண்ணங்களில் தயாரிக்கலாம். இதிலுள்ள வார்த்தைகள் புதிய அமெரிக்கன் ஸ்டாண்டர்ட் பைபிளிலிருந்து மொழிபெயர்க்கப்பட்டவை, வேறு மொழிபெயர்ப்புக்களை நீங்கள் பயன்படுத்தினால், வார்த்தைகள் இசைவாக்கப்பட வேண்டும்.

¹¹இந்த பட்டியலில் வருகிற வார்த்தைகளின் விமர்சனங்கள் 1 தீமோத்தேயு 3:1-7ல் வருகிற வியாக்கியானங்களுடன் ஒப்பிடக்கூடும், “உங்களை நீங்களே நீட்டுங்கள்” என்ற பாடத்தில் இவைகள் வருகின்றன. ¹²“ஓரே மனைவியையுடைய புருஷன்” எனும் பதம் பெண்களையும் விலக்குகிறது. ¹³*The Analytical Greek Lexicon* (London: Samuel Bagster & Sons, Ltd., 1971), 277. ¹⁴“நன்மைகளுக்கு தன்னடக்கம் உள்ளவராயிருக்கவும் அறிந்தி ருத்தல்” என்பது நல்ல உணவையும் நல்ல பொழுதுபோக்கு நிகழ்ச்சிகளையும் குறிக்கிறது. நல்லதைச் செய்வது என்பது குறித்து, நாம் வைராக்கியத்தில் நிறைந்திருக்க வேண்டும் என்பதைக் காட்டுகிறது (காணக 2 கொள்நிதியர் 9:2; வெளிப்படுத்தின விசேஷம் 3:15, 16). ¹⁵*The Analytical Greek Lexicon*, 238. ¹⁶சில மூப்பர்கள் வெளிப்படையான கூட்டங்களில் கூட பிரசங்கிக்கவும் போதுக்கவும் கூடியவர்களாயிருக்கின்றனர் (காணக

1 തീമോത്തേയു 5:17), ആണാൾ എല്ലോറുക്കുമെ ഇന്തൽ തിരമൈ ഇരുക്ക വേൺടുമെ എൻ്റു പൊരുണ്ടിലെ. ¹⁷വരുംകിനിനുാടേ, ഉതവിബെപ്രുമെ ചില മുമ്പു നേര മുപ്പർക്കുന്തൻ ഉള്ളിയാമെ ചെയ്തിരുക്കിയേണ്. ചിലർ “ഉലകപ്പിരകാരമാൻ” പണിയിലിരുന്തു ഒധ്യവു പെൻ്റു ഓധ്യവുഡിയാമെ” പെൻ്റുകെ കൊങ്ങാറ്റിരുന്തണ്ണർ. അവര്ക്കൾ കുന്നേന്തു ഉതവിയൈ ചപൈയിലിരുന്തു പെൻ്റു തന്കൾ മുപ്പർ പണിക്കുരി ചെലവുകൾക്കു ചെയ്തു കൊണ്ടണ്ണൻ. ¹⁸KJV യിൽ “ഇധിവാൻ ആതായത്തെ ഇച്ചിക്കാതവൻ” എൻ്റു 1 തീമോത്തേയു 3:3 ലുമെ തിക്കു 1:7 ലുമെ ചൊല്ലപ്പട്ടിഞ്ഞാതു. ¹⁹ചിലർ “വിശവാസിപ്പവർക്കൾ” എൻപതെ തേവനിിത്തിലുമെ അവരതു വചനത്തിലുമെ വിശവാസമായിരുപ്പതற്കു മാറ്റാക തന്കുന്നുടയെ “തകപ്പണിത്തീലിലി വിശവാസമായിരുപ്പതെക്കു കുറിക്കിരുതു” എൻ്റു ചൊല്ലുകിന്റെന്നാര്. ²⁰“മുപ്പർ” എൻപതു “മുതിയവർ” എൻ്റു കുറിപ്പിടിക്കിരുതു, ആണാൾ “മുതിയവർ” എൻപതു ഓപീഡിട്ടുപു പതമെ.


²¹ഇന്തപ് പാടത്തിലെ ഏപിരോയർ 13:17 പിരതാനമാക മുപ്പർക്കൾക്കുയേ കുറിപ്പിടിക്കിരുതാക എടുത്തുകെ കൊണ്ണാൾപ്പട്ടിരുക്കിരുതു. ²²വരൈപടത്മ 6 കാട്ടുന്കൾ. ²³ചിലർ presbyteros എന്നുമെ പതക്കെ ആന്കില വാർത്തെയാൻ “പിസ്സെറ്റ്” (ആശാരിയൻ) എൻ്റു മാർഹിയൻാൻ, ആണാൾ “ആശാരിയൻ” എൻപതറ്കു കിരേക്ക മെമാധിയിലെ വേരു വാർത്തെയെ പയൻപടുത്തപ്പട്ടിഞ്ഞാതു. ²⁴ഇന്ത വാർത്തെ ജൈപ് ആലയത്തിലെ ഒരു ഉത്തിയോകത്തെയുമെ കുറിപ്പിട പയൻപടുത്തപ് പട്ടിക്കിരുതു (കാണ്ക മത്തേയു 15:2). ²⁵നാൻ എൻണിപ്പാരത്തുവകയിലെ Presbyteros എൻ്റുമെ പന്നെ വാർത്തെ ചപൈയിൻ മുപ്പർക്കൾക്കു കുറിക്കക്കു കൂട്ടിയതാക പതിഞ്ഞനു മുത്രെ പുതിയ ഏർപ്പാട്ടിലെ പയൻപടുത്തപ്പട്ടിഞ്ഞാതു. ²⁶“Scope” എന്നുമെ വാർത്തെ “telescope” (തുരത്തിലെ ഉണ്ണാവൈക്കാലിപ്പ പാരക്ക), “microscope” (അരുകിലെ ഉണ്ണാവൈക്കാലിപ്പ പാരക്ക) പയൻപടുത്തപ്പട്ടിഞ്ഞാതു. ²⁷എപിസ്ലോപാൾസ് എന്നുമെ (ബെയർക്കെഴാലു മർഹുമെ വിണൈസ് ചൊല്ലിലു) ചപൈയിൻ മുപ്പർക്കൾക്കു കുറിക്കത്തക്കതാക ആറുമുത്രെ പയൻപടുത്തപ്പട്ടിഞ്ഞാതു. ²⁸Poimen (ബെയർക്കെഴാലു മർഹുമെ വിണൈസ് ചൊലു വട്ടവങ്കിലു) ചപൈയിൻ മുപ്പർക്കൾക്കു കുറിക്കുമ്പദി മുൻ്റു മുത്രെ പയൻപടുത്തപ്പട്ടിഞ്ഞാതു. പുതിയ ഏർപ്പാട്ടിഞ്പദി, ഒരു ഉണ്ണാർ ചപൈയിൻമേലു പന്നെ മുപ്പർക്കൾ, അതാവതു പന്നെയാൻ പാൾസ്ട്ടാർക്കൾ ആരുക്ക വേൺടുമെ. ഇൻറൈക്കുണ്ണാൾ മാർക്ക ഉലകിൽ ഇരുപ്പതു പോലു ഒരു മനിതിനു മേധ്യപ്പണി (പാൾസ്ട്ടാർ) എൻപതുരകാൻ ആതാരമെ പുതിയ ഏർപ്പാട്ടിക്കുകു തെരിയാതു. ²⁹W. E. Vine, Merrill F. Unger, and William White, Jr., *Vine's Complete Expository Dictionary of Old and New Testament Words* (Nashville: Thomas Nelson Publishers, 1985), 89. ³⁰ഇതു 1 തെച്ചലോൺിക്കേയർ 5:12 പിരതാനമാക മുപ്പർക്കൾക്കുയേ പേകകിരുതു എൻ്റു എടുത്തുകെ കൊണ്ണാൾപ്പട്ടിരുക്കിരുതു. അതേ കിരേക്ക വാർത്തെയിൻ വിണൈസ് ചൊലു (proistemi) 1 തീമോത്തേയു 5:17ലു കുറിപ്പിടപ്പടുമെ മുപ്പർക്കൾക്കു പയൻപടുത്തപ് പട്ടിഞ്ഞാതു.

³¹Vine, 540. ³²Ibid. ³³വരൈപടത്മ 7 കാട്ടുന്കൾ. ³⁴വരൈപടത്മ 8 കാട്ടുന്കൾ. ³⁵എപിരോധ എമുക്താബാൾ ഇരുന്തു കാലത്തെ പയൻപടുത്തുകിരാർ, ഏണൈഡിലു അവർ കുറിപ്പിട്ടു എമുതിയ നപരകബേണലാമു ഉണ്ണാർ ചപൈയെ വിട്ടു പിനു വാങ്കിപ്പോനാർക്കൾ എൻ്റു തെരികിരുതു (എപിരോധ 10:25 കാണ്ക). ഇനിയുമെ അവര്ക്കൾ മുപ്പർക്കൾക്കു കീർപ്പഭിന്നതിരുക്കവില്ല.

വരൈപ്പാട് 1

എക്സില്ല
മിക്ക
ബന്ധ
പദ്ധതി

அழுவூரைக் அமையியற்குளன் புதிய ஏற்பாடுகள் மாதிரி



வகைப்பாடு 2

வகைப்பாடு ம் 3

உ_லக்ஷ்மேய்
மிகுப்
ஸ்ரீ
நண்டி

1. சரியான தகுதி
கோரிக்கைகள்
2. மிகப் பெரிய
ஓபாறுப்புகள்
3. மிக அருமையான
பிரதி பலன்கள்

முப்பார்க்களின் தகுதியாறாசாரிகள்

1. குற்றஞ்சாட_டப்பா_நாதவன்
2. ஓயேர் மனைவியையுலை_யவன்
3. ஓராக்கிரஹதைப்பள்ளவன்
4. தெளிநித் புத்தியள்ளவன்
5. இச்சைய_க்கழுள்ளவன்
6. உபசரிக்கிறவன்
7. போதக சமர்த்தன்
8. வசனத்தை பற்றிக் கொண்டிருப்பவன்
9. மதுபானம் பண்ணோதவன்
10. சன்னை_ பண்ணோதவன்
11. முற்சேப்பமில்லாதவன்
12. பெராறுமை, சமாதானம் உணை_யவன்
13. சுயமாய் செய்யாதவன்
14. பண ஆஸைபில்லாதவன்
15. நல்லவைத் தீவிட்டவன்
16. குடும்பத்தைத் தந்திறாய் நடத்துபவன்
17. வீசுகாசமுன்னா டீங்களாகவொய்க்கொண்ட_யவன்
18. நாதன் சீஷ்னாயில்லாதைம்
19. நற்சாட_சி பெற்றவன்
20. தீதியும், உரிசுத்தமும் உள்ளவன்

வரைபடம் 5

ஐப்பிரிகனின் மாடலிகள்

Presbuteros — பிரிஸ்லைபார். டர் - ஆழப்பர்
(நட-படுகண் 20:17; 14:23)

Episkopos — கண்காணி, பிளேப்
(பிலிப்பீயர் 1:1; நட-படுகண் 20:28)

Poimen — தீவியப்பர், பாலஸ்
(நட-படுகண் 20:28; 1 பேதுரு 5:2; என்டசியர் 4:11)

* * * * *

Epimeleomai — “விசாரித்தல்”
(1 தீமோத் தேயு 3:5)
Prostemi — “நட-தீவுபலன்,” “விசாரணை வெசுதிறவாசன்”
(1 தீமோத் தேயு 5:17; 1 தேசுவோனிக் கேயர் 5:12)
Hegeomai — “நட-த்த”
(எபிடிரூபர் 13:7, 17, 24)

முப்பிரகாரின் மாறுபடிகள்

1. உள்ளூர் சமைப்பையக் கண்காணித்தல் - சமையின் வளர்ச்சிக்கு முன் நின்று வழிநடத்துதல்.
2. சமையின் தனிப்பட டோரின் தேவையை கவனித்தல்.
3. அங்கத்தினர்களை பாதுகாத்தல் - சள்ளா உபதேசத்தி லிருந்து, உலகக்காரியத்திலிருந்து, கெட்ட முன் மாதிரியிலிருந்தும்.
4. முன் மாதிரியாயிருத்தல் - வாய்விலும், ஊழியத்திலும், போதனையிலும்.

வரைபடம் 7

முபியர்களின் பொதிப்பள்ளிகள்

1. இயேசுவுக்கு உணழியம் செய்வதோடு பிரதிபலன்.
2. அங்கத்தினர்களிடம் கிணைக்கும் கனம் (1 தீமோத்தேயு 5:17, 18)
 - பாராடு (1 தெசுவோனிக்கேயர் 5:12).
 - மேலானவர்களாய் நினைத்தல் (1 தெசுவோனிக்கேயர் 5:13).
 - கடிந்து கொள்ளாமல் நடத்துதல் (1 தீமோத்தேயு 5:1).
 - நல்லதை நம்புதல் (1 தீமோத்தேயு 5:19).
 - அவர்களை நினைத்துக் கொள்ளுங்கள் (எபிடெரயர் 13:7).
 - அவர்களுடைய விசுவாசத்தை ஏன்பற்றுங்கள் (எபிடெரயர் 13:7).
 - அவர்களுக்கு கீழ்ப்படிந்து அடங்குங்கள் (எபிடெரயர் 13:17).
3. எல்லாவற்றுக்கும் மேலான பலன் (1 பேதுரு 5:1-4)